


तं श्रीबालहरिं भजे।



श्रीगणेश-प्रकाशन-मण्डलप  
(मुम्बापुरी)

NEW HAVELI  
NO. 103

॥ श्रीगोपीजनवल्लभाय नमः ॥  
॥ श्रीमदाचार्यचरणकमलेभ्यो नमः ॥



जगद्गुरु-श्रीमद्-वल्लभाचार्य-विद्यालक्ष्मी-संवर्धन-सङ्कल्पः

## तं श्रीबालहरिं भजे

विद्याविलासिभिः ब्रह्मसूत्रवृत्त्याद्यनेकग्रन्थकर्तृभिः  
श्रीजीवनजीमहाराजैः विरचितानि स्तोत्ररत्नानि  
(बृहत्स्तोत्रसरित्सागरान्तर्गतानि)

जगद्गुरु-श्रीमद्-वल्लभाचार्य-वंशावतंसानां  
कलानिधि-नि.ली.पू.पा.गो. १०८ श्रीगोपीनाथजी-महाराजानां  
शताब्द्युत्सव-वर्धापननिमित्तं प्रस्तुतं प्रकाशनम्

-: प्रकाशकम् :-  
श्रीगोवर्द्धनेश-प्रकाशन-मण्डलम्  
(मुम्बापुरी)

प्रस्तुतसंस्करणम् : अन्तर्जाले [www.Vallabhacharyakrupa.org](http://www.Vallabhacharyakrupa.org)  
इत्याख्यास्मज्जालपुटे प्रकाशितम्

सम्पादकः : श्रीचरणाज्ञाङ्कितः गोस्वामी गोकुलनाथः

आवरक-चित्रम् : श्रीउमेश-राजस्य निज-संग्रहस्थम्

**Tam śrībālaharim bhaje** : A collection of very important minor works composed by His Holiness Goswami Shri Jiwanji Maharaja (the then Reigning Religious Head) of the Holy Seat of Mahaprabhu Shrimad Vallabhacharya - Mota Mandir - Mumbai. The above-mentioned collection in the form of an e-book is compiled on the basis of comparative study of the editions published earlier along with the manuscripts available.

Study material referred for publishing the present version is as follows.

- i) *Bālakṣṇacampvākhyāḥ prabandhaḥ* - Appendix - published by Shri Paramanandadas Jiwandas in 1868 C.E.
- ii) *Bṛhatstotrasaritsāgaraḥ* - published by Shri Manilal Desai in 1927 C.E.
- iii) Digital copies of the manuscripts provided by the Manuscripts Screening Committee - Pandit Shri Gattulalaji Research Centre proved extremely useful. Although an important (slightly damaged) manuscript of *Rāsālīlā-varṇanavarṇakramāryā* from H.H. Goswami Shrimad Gokulnathji Maharaj Mota Mandir Collection could not be used on this occasion.

### Shri Govardhanesh Prakashan Mandal

Administrator : Shri Bipinbhai Shah  
Shop No. 40, 1st Bhoiwada, H. H. Shri Gokulnathji Maharaj Lane,  
Mumbai - 400002.  
E-mail : [vedagaana4@yahoo.com](mailto:vedagaana4@yahoo.com)

अक्षरविन्यासकः : श्रीयोगेशः पटेलः

मुद्रकः  
**Pratha Prints**  
Nathalal Bhuvan, 3rd Floor,  
133, V. P. Road, Mumbai - 400004.  
Ph. : 9167339603  
email : [ccgnik@gmail.com](mailto:ccgnik@gmail.com)





॥ गोस्वामी श्रीजीवनजीमहाराज ॥

॥ जन्म. मो.वी. संवत् १८८६ मार्गशीर्ष शुद्ध ९ सोमवार ॥

॥ लीलामेपधारे. सप्त. अश्विनीकुमार. संवत्. १९३६ मार्गशीर्ष वद्य १३ शनिवार. ॥



**H. H. Kalanidhi Goswami 108 Shri Gopinathji Maharaj**  
performing Bhagavata Pujana in the Baradwari of Annakoota Bhavan in  
Mota Mandir - Mumbai.

## अनुक्रमणिका ।

१. श्रीबालकृष्णाष्टकम् .....	१
२. रासक्रीडावर्णनवर्णक्रमार्याः .....	२
३. श्रीविट्ठलस्तोत्रम् .....	८
४. श्रीबालकृष्णप्रार्थनाष्टकम् .....	१४
५. श्रीरणच्छोडाष्टकम् .....	१६
६. गङ्गाद्विपदी .....	१८
७. यमुनाचतुष्पदी .....	१८

## श्रीबालकृष्णाष्टकम् ।

श्रीकृष्णाय नमः ।

यत्कृपादृष्टिसद्वृष्टिसिक्ता भक्ता निरन्तरम् ॥  
भवन्ति सुखिनः स्निग्धास्तं श्रीबालहरिं भजे ॥१॥  
प्रतिपक्षक्षयात् क्षोण्यां मङ्गु जातं महद्यशः ॥  
यत्कृपालेशमात्रेण तं श्रीबालहरिं भजे ॥२॥  
स्वीयविश्लेषजक्लेशो नष्टः पुष्टः सुखोदधिः ॥  
यत्कृपालेशमात्रेण तं श्रीबालहरिं भजे ॥३॥  
<sup>१</sup>सुस्थिरं सुदृढं पूर्णं प्रियं प्राप्येत सत्वरम् ॥  
यत्कृपालेशमात्रेण तं श्रीबालहरिं भजे ॥४॥  
सुसम्पदा सत्कलया <sup>२</sup>सद्विद्यावृद्धिगामिनी ॥  
यत्कृपालेशमात्रेण तं श्रीबालहरिं भजे ॥५॥  
अनन्याहैतुकी पूर्णा <sup>३</sup>सा भक्तिः सुदृढा भवेत् ॥  
यत्कृपालेशमात्रेण तं श्रीबालहरिं भजे ॥६॥  
इयत्तारहितो नित्य आनन्दः प्राप्यतेऽनिशम् ॥  
यत्कृपालेशमात्रेण तं श्रीबालहरिं भजे ॥७॥

<sup>१</sup>सुस्थिरा सुदृढा पूर्णा प्रियप्राप्तिश्च सत्वरम्॥

<sup>२</sup>तद्विद्या....

<sup>३</sup>स्वभक्तिः.....

श्रीवल्लभेशपादाब्जे रतिः स्याद्विमला परा ॥  
यत्कृपालेशमात्रेण तं श्रीबालहरिं भजे ॥८॥  
अष्टकं श्रीबालहरेरिदं मङ्गलकृत्प्रियम् ॥  
पठेद्वा शृणुयाद्भक्त्या फलं विन्देत्स वाञ्छितम् ॥९॥

इति श्रीमद्वल्लभाचार्यचरणैकतानश्रीमद्रोकुलोत्सवात्मजश्रीजीवनजी-  
विरचितं श्रीबालकृष्णाष्टकं सम्पूर्णम् ।

## अथ रासक्रीडावर्णनवर्णक्रमार्याः ।

श्रीकृष्णाय नमः ।

श्रीमद्वालककृष्णं वन्देऽहं नन्दमन्दिरेऽमन्दम् ॥  
क्रीडन्तं च यशोदोत्सङ्गे तल्लालितं ललितममितम् ॥१॥  
कमनीयैरथ कमलैः कलितायाः किल कलिन्दजातायाः ॥  
कूले कृष्णश्चक्रे कलनिनदं कामवृद्धिकृद्वंश्याः ॥२॥  
खञ्जनगञ्जनसुदृशस्तं जननेत्रोत्सवं तदा द्रष्टुम् ॥  
विकला आसन् सकलास्तच्छ्रुत्वा शारदं विलोक्य विधुम् ॥३॥

<sup>१</sup>पठेद्वा शृणुयाद्भक्त्या स वाञ्छितफलं लभेत् ॥९॥

गन्तुं गोकुलसुखकृन्निकटं रन्तुं कलिन्दजाकूले ॥  
निरगुः सदनं त्यक्त्वा मदनं मत्वा सहायभूतं किम् ॥४॥  
घनसदृशं कान्त्या तं तापनिवृत्त्या तथा रसार्द्रतया ॥  
प्रापुः पाथोनिधिमिव नद्यः सद्यः समुत्सुका गोप्यः ॥५॥  
डाक्षरमिव बह्वीभिर्गोपीभिर्गोकुलं परित्यक्तम् ॥  
गोकुलसङ्कुलितं किल भाषाभिः प्राकृतीभिराभिस्तत् ॥६॥  
चञ्चच्चरणसुनूपुरसिञ्जितरञ्जितमनोभवा दृष्ट्वा ॥  
जलदाभं ताः प्रेष्टं विजहुस्तापं मनोभवेषुभवम् ॥७॥  
छदचयनिबिडतमालप्रभहरिरेवं जगाद बहुमानम् ॥  
कृत्वा स्मितमतिरम्यं गम्यं योगेश्वरैर्न वा योगैः ॥८॥  
जलजपरागसुसौरभशीतलपवमानयुग्वनं दृष्टम् ॥  
निबिडतमालरसालप्रभृतिसुशोभं शकुन्तकुलनिनदम् ॥९॥  
झषनिकुरम्बसुधोरा रविजा रात्रिर्भयानका च वनम् ॥  
तच्चरनिचयैर्भयदं तस्माद्गच्छन्तु गोकुलं शीघ्रम् ॥१०॥  
अ इव स नासा-स्थानः सुन्दर-मुक्ता-मणिस्त्वरुकुशवासैः ॥  
आसीत्तं परिमार्ष्टुं नेत्राब्जादश्रु वै तदा समगात् ॥११॥

टङ्कृतिमिव धनुषस्ता वचनसुरचनां निपीय कर्णाभ्याम् ॥  
अबलाः प्रेष्ठस्य तदा तथाविधाः सम्बभूवुरतिभयदाम् ॥१२॥

ठं मत्वा स्वमनीषितममिता दैन्यं समाययुस्त्वरितम् ॥  
तद्रमणाशानेत्राकृष्टा गेहं न वागमन् बालाः ॥१३॥

डालिमबीजतिरस्कृतिनिपुणरदालिप्रशोभिवदनाभिः ॥  
चिक्रीडासां दैन्यं मत्वा स्मित्वा कृपानिधिः कृष्णः ॥१४॥

ढाकृत्यलकसुचलनैः शोभिपयोधर-युगोल्लसच्छ्रीकाः ॥  
ननृतुर्जगुः प्रहृष्टा हसितालापेक्षणादिभिर्वामाः ॥१५॥

ण इव सुवर्णानां ननु मध्यगतोऽसौ रराज निचयस्य ॥  
उडुपतिरिव भकदम्बैः समावृतोऽगात्क्षितिं समनुभवितुम् ॥१६॥

तरलाविरल-मिलिन्दाकुलितं तज्झङ्कृति-प्रशब्दं तत् ॥  
चन्द्रकरैः सम्वलितं सुमपरिमलितं वनं बभौ ललितम् ॥१७॥

थुङ्कितधुमकिटधाधाप्रभृतिमृदङ्गोद्भवैः प्रियैः शब्दैः ॥  
गीतिर्वीणा नृत्यं सर्वं समभवदतीव सुखदं तत् ॥१८॥

दयिताङ्गस्पर्शोत्थितसौख्यामृतसेचनेन तासां द्राक् ॥  
हृच्छयकृपीटजन्मा शान्तोऽभूदुग्रवेगबहुतापः ॥१९॥

धन्या वयं न चान्याः क्षितिदेशे तास्तु मत्तकाशिन्यः ॥  
यो योगैर्नहि साध्यो यदभूत्तादृक्स मेनिरे गोप्यः ॥२०॥

नन्दात्मजोऽथ मत्वा गर्वाद्द्व्यारोहणं तदा तासाम् ॥  
तस्मान्निवर्तयितुमिह यूथे सोऽन्तर्दधे हरिस्तास्तु ॥२१॥

पार्श्वगतं निजनाथं दूरस्थं तं विलोक्य विह्वलिताः ॥  
सकला अपि किल विकला जाता बाला घने वने मङ्गु ॥२२॥

फलसकदम्बतमालान् सरलामलकौ रसालमन्दारौ ॥  
पाटलचम्पककुन्दान् पृच्छन्त्यस्ता विचेलुरथ कृष्णम् ॥२३॥

बत ननु वसुन्धरे तव कण्टकितं विग्रहं हरेर्मन्ये ॥  
पादस्पर्शोत्सवतः किंवा कोलावतारपरिरम्भात् ॥२४॥

भूरिफलैः कुसुमैरपि पर्याप्ते तव वने विचरणं यत् ॥  
विपुलेक्षणासि तरले कृष्णमृगि त्वं वदस्व कृष्णगतिम् ॥२५॥

मिलिता ललितां क्रीडां कृष्णकृतां कञ्जलोचनाः कान्ताः ॥  
कुर्वत्यः किल ददृशुर्विश्लिष्टां प्रेष्ठसहचरीं दीनाम् ॥२६॥

यमुनापुलिनं गहनं मत्वा तत्काननं भृशं तमसा ॥  
आययुरबलाः सकलाः कृष्णादिदृक्षानुविद्धहृदया वै ॥२७॥

रमणप्रिय रक्षां कुरु विरहानलतः स्मरेषुतः शीघ्रम् ॥  
इति गायन्त्यो रुरुदुर्व्रजवध्वस्तद्विदृक्षया रम्यम् ॥२८॥

लावण्यामृत-जलधिः कृष्णः प्रादुर्भव तदैन्यम् ॥  
हृदि धृत्वा स्मित्वा ननु मदनसुमदनः स्वलङ्कृतस्त्वरितम् ॥२९॥

विधुवदना उत्तस्थुः प्राणागमनेन पुद्गलानि यथा ॥  
ईक्षणहसितालिङ्गनसंलापाद्यैर्जहुर्भृशं तापम् ॥३०॥

शशिकरनिकरैरमलैः कलितेऽस्मिन्सूर्यजातटे मृदुले ॥  
रेणुचयैश्चिक्रीड द्रुमसुमनिचयैः सुगन्धविच्छुरिते ॥३१॥

षट्पद इव कुसुमानां मकरन्दं कानने मुदा तरलः ॥  
कृष्णः सोऽनुभव भूव क्रीडासौख्यं वधूतीनाम् ॥३२॥

सुन्दरसरितः सलिले श्रीकृष्णः सुन्दरीजनैः सार्द्धम् ॥  
विजहार स्तम्बेरम इव करिणीभिर्मदोद्धतः सौख्यात् ॥३३॥

हरि-हंसासन-हर-हरि-हिमकरमुख्या दिवौकसस्सर्वे ॥  
मुमुहुर्विशेषतस्तां रासक्रीडां निरीक्ष्य कृष्णस्य ॥३४॥

ललितैर्वाद्यैर्गीतैः प्रवर्द्धितो नर्तनेऽभिलाषस्तैः ॥  
कृष्णस्वान्ते कान्ताजनस्य दिविषत्कुशीलवैः शरदि ॥३५॥

क्षणमिव मत्वा क्षणदां बाला रासक्षणे विह्वतिदक्षाः ॥  
जग्मुः सदनं तदनुज्ञातः सततं तदीक्षणानन्दाः ॥३६॥

ज्ञानिजनैर्दुर्ज्ञेयः सततं ब्रजसुन्दरीजनैर्मुग्धैः ॥  
प्रीतिसुनेत्रैर्बद्धो यः सोऽव्यान्नन्दनन्दनः सततम् ॥३७॥

श्रीवल्लभान्ववायक्षीराम्भोधिप्रभूतराजोऽसौ ॥  
श्रीगोवर्द्धनसञ्ज्ञः सततं लोके प्रकाशते विमलः ॥३८॥

वेदेन्दुनन्दपृथ्वीमितवर्षे विक्रमस्य काश्यां वै ॥  
मासे भाद्रपदे सितपक्षे प्रतिपद्दिने धिषणयुक्ते ॥३९॥

श्रीगोकुलोत्सवात्मजजीवनजीशर्मणा प्रबन्धोऽयम् ॥  
वर्णक्रमानुरोधादार्यावृत्तेन संरचितः ॥४०॥

इति श्रीमद्रोकुलोत्सवात्मजश्रीजीवनजीविरचिताः  
रासक्रीडावर्णनवर्णक्रमार्याः समाप्ताः ।





# अथ श्रीविट्ठलस्तोत्रम् ।

श्रीविट्ठलेशो जयति ।

श्रीविट्ठलं नतोऽस्मि श्रीवल्लभवल्लभं सुमार्त्तण्डम् ॥  
श्रीपुण्डरीकसुखदं रुक्मिण्या वल्लभं परमरुचिरम् ॥१॥  
श्रीविट्ठलेत्यभिख्यां पूर्णां युक्तां विधातुमिह निकटे ॥  
कृत्वेमां वैदर्भीं कमलां कमलेक्षण स्थितोऽसि विभो ॥२॥  
पतितानुद्धृत्य त्वं सङ्ख्याऽतीतान्विदा विहीनतरान् ॥  
श्रान्तो भृशं ततः किल कटिदेशे धृतकरोऽसि करुणाऽब्धे ॥३॥  
धृतमनुजाऽऽकृतिरस्म्यहमथाऽपि लोकेऽस्ति कोऽपि मत्सदृशः ॥  
इति परिचिचीषया त्वं परिरम्भण उत्सुकोऽसि लोकानाम् ॥४॥  
संसारोष्णकरोद्भवतापनिवृत्त्यै रसस्वरूप हरे ॥  
सान्द्रघनाभं धृत्वा विग्रहमन्यादृशं स्थितोऽसि किल ॥५॥  
दरवरमथ ते करगं दृष्ट्वा संसारदरदरं दरताम् ॥  
अदरामभजन्नरवर शशधरकरभरमिवान्धकारभरः ॥६॥  
स्वीयजनाऽभयदाने दक्षिणहस्तोऽस्ति युक्तसञ्ज्ञो मे ॥  
इति तथ्यं सूचयितुं नालीकं सम्बिभर्षि तस्मिंस्त्वम् ॥७॥

त्वयि पुण्डरीकसुखदे गोगणसंवेष्टिते त्रयीनिलये ॥  
पापान्धनाशकत्वं युक्तं सञ्ज्ञासुखप्रदेऽक्षिचरे ॥८॥  
दाक्षिण्यं स्वीकर्तुं देशेऽस्मिंस्त्वं स्थितोऽसि यदपि विभो ॥  
वामत्वं त्वय्याप्तं स्वीयव्रजमात्यजत्यहो विमलम् ॥९॥  
ध्यायं ध्यायं नित्यं शैलं गोवर्द्धनं प्रियं दासम् ॥  
तद्विप्रयोगयोगात् शैलसुरूपं भजस्यथो मौनम् ॥१०॥  
स्वर्गं वाणीं पृथ्वीं धेनुं करणानि पास्यजस्रमये ॥  
तत्सूचनाय विभुरपि गोपाकृतिकः स्थितोऽसि देशेऽस्मिन् ॥११॥  
सेष्टकमथ पादयुगं मम तस्मादिष्टसिद्धये भजत ॥  
सौख्याऽऽप्त्यै सूचयितुं पादयुगे सेष्टकोऽसि तत्सुखद ॥१२॥  
स्वचरणनलिनोद्भूतां तटिनीमुग्रोत्तमाङ्गसम्पर्कात् ॥  
दोषाऽऽकरनैकट्याद्भीमाऽभिख्यायुतामिमां मत्वा ॥१३॥  
युक्तार्था त्वं मा भव मद्भक्तेष्वथ भवाऽघसेनायाम् ॥  
इति शिक्षयितुं नित्यं तटदेशे वासतत्परोऽस्यस्याः ॥१४॥  
सुद्विजगणसेव्यस्त्वं सुमनोयुक्तः सुपर्णकः फलदः ॥  
समघननीलः कल्पद्रुमकल्पोऽनल्पपञ्चशाखोऽसि ॥१५॥



सन्मानसवर्ती श्रीस्थानं त्वं सन्निलिम्पगणसेव्यः ॥  
हंसकरैः पूज्यः किल रक्तोऽन्तर्मोददः प्रसन्नश्च ॥१६॥

प्रियपुण्डरीकभक्ताऽऽसक्तेः प्राप्तस्तदीयसाजात्यम् ॥  
किंवा त्वत्सारूप्याल्लोके ख्यातः स पुण्डरीक इति ॥१७॥

श्रितपुण्डरीकतटिनीतीरे लक्ष्म्यागतिर्हि युक्ततमा ॥  
तव किल निलिम्पभर्तुर्दुमसुमशोभेऽस्ति कृष्ण रसिकवर ॥१८॥

सालोक्यं सामीप्यं लोकेऽस्मिन् पापकारिणां नियतम् ॥  
दुर्लभमपि दत्तं तन्मत्सदृशायाऽथ विट्कलोऽसि यतः ॥१९॥

नखरोडुपैः परीतं चरणतरणोर्युगं पुरा रचितम् ॥  
यद्यपि मग्नं मत्वा तथाविधं निश्चितं हि मामस्मिन् ॥२०॥

स्मरणाऽभिधसूर्यस्तव संसाराऽब्धिं ह्यशूशुषच्छ्रेष्ठः ॥  
नामामृतबहुवृष्ट्या पङ्कं निःशेषतामगात्पश्चात् ॥२१॥

तेन स्वच्छतरोऽहं सोत्कण्ठः स्वच्छवर्त्मना क्षिप्रम् ॥  
उपकण्ठं ते भूमन् सम्प्राप्तः किल दयाऽमृताब्धिवर ॥२२॥

पतितोद्धरणजबिरुदं लोकप्रख्यातमादितस्तस्मात् ॥  
एतच्छ्रमनिरतोऽभूर्नो चेद्धेत्वन्तरं नहि प्रकृते ॥२३॥

श्रीवल्लभकल्पद्रुमफलरूपत्वं निजेच्छया यत्नात् ॥  
स्वीकृतमिह लोके ननु लोकोद्धाराय तत्प्रियाय भृशम् ॥२४॥

षड्धर्मेर्निजरूपं पुत्रत्वे सप्तधाऽधुना कृत्वा ॥  
धरणीतलं सनाथं कृतवानसि शौरिसद्मनीव मुदा ॥२५॥

राजन्याऽसुरवृन्दं प्राक्काले संहतं त्वया नियतम् ॥  
पाषण्ड्यसुरविनाशः कृतोऽधुना विप्रविग्रहेण मुहुः ॥२६॥

किञ्च स्वीयां भक्तिं शुद्धाऽद्वैतानुसारिणीं विपुलाम् ॥  
कर्तुं वेदोद्धारं वारं वारं कृतश्रमोऽसि भृशम् ॥२७॥

साम्प्रतमिह याम्यायां सरणावतिपापकारिणां कृपया ॥  
वससि त्वं तान्नेतुं स्वं लोकं विट्कलप्रभो युक्तम् ॥२८॥

सामोदस्नेहाऽर्पणयोगात्स्नेहान्विताश्च सामोदाः ॥  
हृदये भवन्ति तस्मात्तेषां तस्मिन् हि कृष्णवर्त्माऽऽस्ते ॥२९॥

पञ्चामृतैर्मितैरपि पूजां कुर्वन्ति ये जनास्तेभ्यः ॥  
पञ्चामृतमत्यन्तं ददासि दास्यं दयोदधे प्रार्थ्यम् ॥३०॥

पञ्चामृतलिप्तस्त्वं ह्यघटितघटनापटो विभास्येवम् ॥  
चन्द्रशतैः संवलितः सान्द्रपयोदः किमागतः पृथ्व्याम् ॥३१॥

तोयदकान्त नितान्तं तोयाऽऽसारेण यः पुमान् भक्त्या ॥  
स्नपयति शीघ्रं तस्मै ददासि तोयदसमं वपुर्नियतम् ॥३२॥

घुसृणाऽगुरुपङ्कैर्ननु कृत्वा त्वां पङ्किलं प्रयत्नेन ॥  
निष्पङ्काः सामोदा भवन्ति रागाऽन्विता विनाऽऽयासम् ॥३३॥

परिमितमथ वासः किल जनाद्गृहीत्वाऽल्पकैर्गुणैरचितम् ॥  
स्थूलैर्दिव्यगुणैर्युक्त्वनन्तवासोऽयि दीयते सततम् ॥३४॥

ये त्वां सालङ्कारं मणिभिः स्वर्णेन परिमितैर्मनुजाः ॥  
ननु तानलङ्करोषि द्युमणिसदृक्षान् सुवर्णकान् भक्त्या ॥३५॥

कृत्वा सुमनःपूजां क्षणिकामय्याप्नुवन्ति तेऽजस्रम् ॥  
सुमनोऽधिप मर्त्यास्ते सुमनस्त्वं द्विप्रकारकं चित्रम् ॥३६॥

भक्त्या तव पाददले दत्त्वा वृन्दादलं विबलमनुजः ॥  
दलयति दुरितदलान्यथ पद्मदलाऽऽयतविलोचनाऽयि किल ॥३७॥

कृष्णत्वान्ननु कृष्णं चूर्णं भक्त्या समर्पयन्ति मुहुः ॥  
अत्रत्या मनुजास्ते चूर्णयितुं स्वीयकृष्णकर्माणि ॥३८॥

अमृताऽन्धोऽधिप जग्ध्वा परिमितमन्नं निजं हि मर्त्यं द्राक् ॥  
अमृताऽब्धौ स्थापयसे चित्रं सघृणोऽसि यत्नतः किन्नु ॥३९॥

नीराजनैश्च दीपैः स्वयम्प्रकाशं प्रकाशयन्त्येते ॥  
अज्ञांस्तानपि मलिनान् स्वयम्प्रकाशान् करोषि तच्चित्रम् ॥४०॥

संसृतिचित्रमयूखोत्थितधूमैर्धूम्रवीक्षणान् मनुजान् ॥  
तेभ्यः स्वीकृतधूपो विमलदृशस्तान् करोषि करुणाब्धे ॥४१॥

प्राकृतभाषारचितैः स्तवैः स्तुतः स्तोतृमानुषायाऽपि ॥  
अप्राकृताऽऽकृतिं त्विह दत्से क्षिप्रं क्षमं क्षमाजलधे ॥४२॥

एतावत्सम्प्रार्थ्यं दुरितोच्चयरूपिणा मया बहुधा ॥  
पतितसमुद्धृतिबिरुदं नो विस्मार्थं क्षणान्तरेऽप्यार्य ॥४३॥

श्रीगोकुलोत्सवात्मजजीवनजीशर्मणा मुदा स्तोत्रम् ॥  
श्रीविट्ठलस्य रचितं तुष्टस्तेनाऽस्तु स प्रभुः सततम् ॥४४॥

गोवर्द्धनगुरुचरणप्रसादतः प्राप्तविट्ठलेशपुरः ॥  
कृतकृत्योऽहं भृत्यो नूनं तस्यैव लोकवन्द्यस्य ॥४५॥

रसशशधरनन्दक्षितिमितवर्षे विक्रमस्य सितपक्षे ॥  
पौषे सौम्यचतुर्थ्यां पूर्णमभूत्पुण्डरीकपुर एतत् ॥४६॥

इति श्रीमद्गोस्वामिजीवनजीविरचितं विट्ठलस्तोत्रं संपूर्णम् ।

## अथ श्रीबालकृष्णप्रार्थनाष्टकम् ।

श्रीमद्यशोदाङ्कविहारदक्षे  
तत्स्तन्यसक्ते निजभक्तरक्ते ॥  
गोवर्द्धनप्रीतिकरे परेऽस्मिन्  
श्रीबालकृष्णे रतिरस्तु नित्यम् ॥१॥

श्रीनन्दराजाङ्गणरत्नरश्मि-  
किर्मीरिताङ्गद्युतिरम्यरम्ये ॥  
तत्रानिशं क्रीडनतत्परेऽस्मिन्  
श्रीबालकृष्णे रतिरस्तु नित्यम् ॥२॥

मुख्यामृतं प्राश्य पदामृतं किं  
वाञ्छन्ति निश्चेतुमितीव भक्ताः ॥  
आस्ये पदाङ्गुष्ठधरे ममास्मिन्  
श्रीबालकृष्णे रतिरस्तु नित्यम् ॥३॥

नानामणिव्रातविभूषणानां  
चापल्यतो मञ्जुलसिञ्जितैस्तैः ॥  
स्मिताञ्चितास्ये कृतमुग्धलास्ये  
श्रीबालकृष्णे रतिरस्तु नित्यम् ॥४॥

घोषेषु गोपङ्कयुतेषु गत्या  
प्रत्यङ्गमालिन्यविशेषहृद्ये ॥  
बाल्यात्कलालापमनोहरेऽस्मिन्  
श्रीबालकृष्णे रतिरस्तु नित्यम् ॥५॥

<sup>१</sup>स्निग्धामलाकुञ्चितकुन्तलस्पृग्-  
वक्त्रेण भृङ्गावृतपद्मशोभाम् ॥  
<sup>२</sup>जर्हति ( ) तस्मिन् मम नन्दसूनौ  
श्रीबालकृष्णे रतिरस्तु नित्यम् ॥६॥

दन्तद्वयेनार्जितकुन्दकोश-  
द्वन्द्वोत्थशोभे नवनीरदाभे ॥  
हैयङ्गवीनाकलितैकहस्ते  
श्रीबालकृष्णे रतिरस्तु नित्यम् ॥७॥

हस्तेन नेत्रादपसारितेन  
स्निग्धाञ्जनेनाक्तकपोलदेशे ॥  
व्रजाङ्गनास्नेहसुधासुपात्रे  
श्रीबालकृष्णे रतिरस्तु नित्यम् ॥८॥

<sup>१</sup>स्निग्धासिताकुञ्चित-.....

<sup>२</sup>जर्हति ( )

इति श्रीबालकृष्णस्य वर्णनप्रार्थनाष्टकम् ॥  
१वर्णितं जीवनाख्येन गोकुलोत्सवसूनुना ॥९॥

३इति श्रीमद्रुल्लभाचार्यचरणैकतानश्रीमद्रोकुलोत्सवतनूद्भव-  
श्रीजीवनेशविरचितं श्रीबालकृष्णप्रार्थनाष्टकं सम्पूर्णम् ।

## अथ श्रीरणच्छोडाष्टकम् ।

श्रीकृष्णाय नमः ।

सकलाभीष्टदमनिशं भक्तेभ्यश्चिद्घनं सदानन्दम् ॥  
वन्दे डङ्कपुरेशं सुखदं श्रीमद्रणच्छोडम् ॥१॥

निजजनरक्षणदक्षिणदोर्दण्डैर्दण्डितारिसङ्घं त्वाम् ॥  
भक्तप्रियं प्रभावप्रभाप्रपूर्णं च वन्देऽहम् ॥२॥

लीलानन्दनिधानं लीलानन्दप्रभूतगुणम् ॥  
मनसिजकोटिसुरूपं नेत्रानन्दप्रदं वन्दे ॥३॥

रसरूपं रसवर्णं रसदं रासे रसाकरं कान्तम् ॥  
लक्ष्मीलीलापाङ्गेक्षणसुधया सिक्तमद्भुतं वन्दे ॥४॥

अज्ञानान्धविनष्टचै तेजोरूपं सुदर्शनं धत्से ॥  
कौमोदकीं च दुष्टान्नाशयितुं शिष्टतुष्टये स्वेष्टाम् ॥५॥

लोलल्लोलम्बाढ्यं लीलालोलं मरन्दभरललितम् ॥  
१तापापहारिनलिनं करगं ते कञ्जलोचनाऽस्ति सदा ॥६॥

नखविद्रुमसुषमाभृद्धस्तेन्दीवरसमाश्रितं नित्यम् ॥  
श्रुतिरूपं श्रुतिसुखदं दृष्ट्वा हृष्यामि दरवरं वरद ॥७॥

त्वद्दर्शनप्रभावान्नष्टं दुःखं सुखं मया लब्धम् ॥  
विपुलं स्थिरं च सततं तदस्तु सम्प्रार्थयेऽथ करुणाब्धे ॥८॥

इति श्रीमद्रणच्छोडरायस्तोत्रं सुखप्रदम् ॥  
रचितं जीवनाख्येन पठनान्मुक्तिदं सताम् ॥९॥

इति श्रीमद्रोकुलोत्सवात्मजश्रीजीवनजीविरचितं  
रणच्छोडाष्टकम् ।



१प्रथितं जीवनाख्येन...

३इति...श्रीमद्रोकुलोत्सवात्मजजीवनजीविरचितं श्रीबालकृष्णाष्टकं सम्पूर्णम् ।

१तापहरं ननु नलिनं....



## अथ गङ्गाद्विपदी ।

॥ श्रीकृष्णाय नमः ॥

जय जय त्वं सदानन्ददे जह्नुजे शशिशिखरशिरसि सितकुसुममाले ॥  
भक्तजनहृदयालवालगतहरिचरणसुरतरुप्रसवभूते रसाले ॥१॥  
शिखरितनयानयनरोलम्बचुम्बिते दूरकृतदुरितदौर्गन्ध्यजाले ॥  
जीवनं भक्तजनजीवनं तव यतस्त्रिविधतापापहं मुक्तिशाले ॥२॥

इति श्रीगोकुलोत्सवात्मजगोस्वामिश्रीजीवनजीमहाराजकृता

गङ्गाद्विपदी सम्पूर्णा ॥

## अथ यमुनाचतुष्पदी ।

॥ श्रीकृष्णाय नमः ॥

जयति तरणितनया सदाकृष्णहृदयङ्गमा सुरासुरमनुजप्रथितस्वभूमा ॥  
तरललहरीलाभलुलितकलिकलितमतिपतितततिनिरयसूद्धरणकामा ॥१॥  
कमलनिलयानिलयकमलनयनायनपृथुसुखदशुचिसरणनीलधामा ॥  
सुरऋषभदृषत्समभुवननवकञ्जमकरन्दरसपायिमधुपाभिरामा ॥२॥  
कृतसलिलमज्जननमज्जनमनोहृतभ्रमनिचयभवजलावर्त्तदामा ॥  
तटनिकटविस्फालनोच्छलितविमलजलफेनकुलसितापि द्विधा श्यामा ॥३॥  
कृष्णजीवनवहा त्वमसि प्रतिदिनमत्स्त्रपावशवर्त्तिनी खलु सदा मा ॥  
मम ममेति विचिन्त्य मनसि घनशर्मदा मामवतु भवभयाच्छौरिवामा ॥४॥  
॥ इति श्रीमद्वल्लभाचार्यचरणैकतानश्रीमद्रोकुलोत्सवात्मजजीवनजी-  
महाराजविरचिता श्रीयमुनाचतुष्पदी समाप्ता ॥

## अस्माकं वैद्यकीय-प्रकाशने

१. बालक संरक्षण पर कुछ महत्वपूर्ण सलाह (डॉ. गिरीश सोनी B.H.M.S. )
२. Lessons From The Grand Rounds (For Office Practice)  
Authors - Dr. Y. K. Amdekar & Associates.

## अस्माकं लोकभोग्य-प्रकाशनानि

१. दिव्यप्रकाश  
i शिक्षापत्रनो तत्त्वसार  
ii श्रीलवनल महाराज विरचित धोण पद्ये तथा श्रीयमुनाचतुष्पदी श्रीगङ्गुलालालना टिप्पण सहित.
२. सूत्रा(शुक)नी वार्ता (संस्करणद्वयं - बालानां कृते ।)
३. भक्तस्नन्दन (संस्करणद्वयं - बालानां कृते ।)
४. हरिको भवै सो हरि को होय (संस्करणद्वयं - बालानां कृते ।)
५. श्रीयमुनालनां नवाध्यान
६. तुलसीमालाधारणवादः (श्रीपुरुषोत्तमजी-कृतः ब्रजभाषा-गुर्जरभाषाटीका-समेतः ।)
७. श्रीगोकुलाधीशजी के २५ वचनमृत (संस्करणद्वयं ब्रजभाषायाम् ।)
८. श्रीमद्भुल महाराजश्रीनां ३२ वचनामृत
९. पुष्टिकलादर्शन - स्मारिका (गीत-सङ्गीत-सागर-न्यासः)
१०. Vallabhadigvijaya - An interactive animated CD-Rom on the life of Mahaprabhu Shrimad Vallabhacharya
११. कृष्णरसामृत - अष्टछाप संगीत CD (गीत-सङ्गीत-सागर-न्यासः)
१२. नादरस (गीत-सङ्गीत-सागर-न्यासः)
१३. श्रीनाथल सुदाभण
१३. www.Vallabhacharyakrupa.org  
❖ मंगलवाद्यम् - मादवनी वधार्थ (७४-न्माष्टमी)  
❖ Beautiful Birds from Vrajbhoomi (a photographic study)  
❖ Nathadwara School of Art  
❖ श्रीनाथल सुदाभण  
❖ उत्सव निर्णय (ब्रजभाषा)

## अस्माकं संस्कृत-प्रकाशनानि

१. श्रीमन्महाप्रभूणां जन्मपत्रिका
२. महानुभावसद्वत्नमालिका (श्रीजीवनजी-महाराज-विरचिता)
३. शिक्षामुक्तावली (श्रीजीवनजी-महाराज-विरचिता)
४. श्रीमत्प्रभुचरणानां जन्मपत्रिका
५. श्रीकृष्णचन्द्राष्टकम् (श्रीकेवलराम-विरचितम्)
६. अग्निहोत्रप्रयोगः (आपस्तम्बीयः)
७. विश्वप्रकाशानुक्रमणिका (श्रीविश्वनाथ-रचित-विश्वप्रकाशाग्रन्थान्तर्गता)
८. श्रीगङ्गालावर्णस्य लघुजीवनचरितम्
९. गीतगोविन्दार्थः (गोस्वामि-श्रीमद्विठ्ठलनाथ-विरचितः) (अप्राप्यः)
१०. लघुस्तोत्रसरित्सागरः
११. **The Mahamandir Sanskrit Series Vol. I** (प्रहस्तवादः सविवृतिः)
१२. **The Mahamandir Sanskrit Series Vol. II** (पण्डितकरभिन्दिपालवादः)
१३. तैत्तिरीयशाखानुसारि - १) त्रिकालसन्ध्या २) ब्रह्मचारिणां होमः ३) ज्येष्ठाभिषेकः  
(सान्द्रमुद्रिका-सहिताः) (प्रकाशकः गीत-सङ्गीत-सागर-न्यासः)
१४. तैत्तिरीय-संहिता (का. ३, प्र. १-२) (सान्द्रमुद्रिका)  
(प्रकाशकः गीत-सङ्गीत-सागर-न्यासः)
१५. तैत्तिरीय-शाखायाः मूलग्रन्थाः (४ - MP3 सान्द्रमुद्रिका-सहिताः)  
(सहयोगि-संस्था : वेदप्रसारसमितिः)
१६. **The Mahamandir Sanskrit Series Vol. III**  
(माण्डूक्यदीपिका तथा कठोपनिषद्भाष्यम्)
१७. वेत्स्य श्लोकाः
१८. बालकृष्णचम्पूवाक्यः प्रबन्धः (श्रीजीवनजी-महाराज-विरचितो नासिकनिवासिखाडिल्करोपनामात्माराम-  
(अपा)-शास्त्रि-प्रणीत-टीका-सहितः)
१९. भागवतपुस्तक-षोडशोपचार-पूजनविधिः (प्रकाशकः गीत-सङ्गीत-सागर-न्यासः)
२०. तैत्तिरीय - ब्रह्मयज्ञः (प्रकाशकः गीत-सङ्गीत-सागर-न्यासः)
२१. [www.Vallabhacharyakrupa.org](http://www.Vallabhacharyakrupa.org)

❖ तं श्रीबालहरिं भजे ।